

ကျန်းမာရေးနှင့်အားကစားဝန်ကြီးဌာနက ရခိုင်ပြည်နယ်တွင်

ရွှေလျားဆေးအဖွဲ့များဖြင့် ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးလျက်ရှိ

နေပြည်တော်

အောက်တိုဘာ(၁၃)

ကျန်းမာရေးနှင့်အားကစားဝန်ကြီးဌာနသည် ရခိုင်ပြည်နယ်အတွင်း ကျန်းမာရေး စောင့်ရှောက်ခြင်း လွှမ်းခြုံမှု ပိုမိုကောင်းမွန်စေရေး၊ လူမျိုး၊ ဘာသာ၊ ကျား/မ မည်သည့်ခွဲခြားမှုမှ မရှိစေဘဲ ကျန်းမာရေးစောင့်ရှောက်မှု ရရှိစေရေးတို့အတွက် ရခိုင်ပြည်နယ်ကျန်းမာရေးဖွံ့ဖြိုး တိုးတက်မှုစီမံကိန်း (Rakhine Health Development Plan) ပါ ဦးစားပေးလုပ်ငန်း တစ်ခုအနေဖြင့် ရွှေလျားဆေးအဖွဲ့များဖြင့် ကျန်းမာရေးစောင့်ရှောက်မှုလုပ်ငန်းများအား ရခိုင်ပြည်နယ်အတွင်း ဆောင်ရွက်လျက်ရှိရာ အဓိကအားဖြင့် ရခိုင်ပြည်နယ်မြောက်ပိုင်း စစ်တွေ၊ ဘူးသီးတောင်၊ မောင်တောနှင့် ရသေ့တောင်မြို့နယ်တို့တွင် ပဏာမကျန်းမာရေး စောင့်ရှောက်မှုလုပ်ငန်းများဖြစ်သည့် ဆေးဝါးကုသမှုလုပ်ငန်းများ ဆောင်ရွက်ခြင်း၊ အရေးပေါ် လူနာလွှဲပြောင်းမှုလုပ်ငန်းများ ဆောင်ရွက်ခြင်း၊ မိခင်နှင့်ကလေး ကျန်းမာရေးစောင့်ရှောက်မှု၊ ကာကွယ်ဆေးထိုးလုပ်ငန်း၊ အာဟာရစောင့်ရှောက်မှုလုပ်ငန်း ပိုမိုတိုးမြှင့်ရရှိစေရေးတို့ကို စီမံချက်အသွင်ဆောင်ရွက်လျက်ရှိပါသည်။

ရခိုင်ပြည်နယ်ဆိုင်ရာ အကြံပေးကော်မရှင်၏ အကြံပြုချက်များတွင် ပါဝင်သော ပဏာမ ကျန်းမာရေးစောင့်ရှောက်မှုလုပ်ငန်းများကို တိုးချဲ့ဆောင်ရွက်ရန်အတွက် ကျန်းမာရေးနှင့် အားကစားဝန်ကြီးဌာန၊ ပြည်သူ့ကျန်းမာရေးဦးစီးဌာန၏ ကြီးကြပ်မှုဖြင့် ယနေ့ အောက်တိုဘာ ၁၃ ရက်နေ့တွင် ရခိုင်ပြည်နယ် ပြည်သူ့ကျန်းမာရေးဦးစီးဌာနမှူး၊ ဒေါက်တာကြည်လွင် ဦးဆောင်သော ပြည်နယ်ပြည်သူ့ကျန်းမာရေးဆရာဝန်ကြီး (၄)ဦး၊ မြို့နယ်ပြည်သူ့ကျန်းမာရေး ဦးစီးဌာနမှူး ဒေါက်တာအောင်စစ်ထွန်း၊ သူနာပြု (၄)ဦးနှင့် အခြားကျန်းမာရေးဝန်ထမ်း (၁၄)ဦး စုစုပေါင်း ကျန်းမာရေးဝန်ထမ်း (၂၄)ဦးတို့ ပါဝင်သော ကျန်းမာရေးစောင့်ရှောက်မှု ကွင်းဆင်း အဖွဲ့သည် ရသေ့တောင်မြို့နယ်၊ ကူတောင် (ရခိုင်)ရွာနှင့် အနောက်ပြင် (ဘင်္ဂလီ)ရွာများသို့ ကွင်းဆင်း၍ ဆေးကုသခြင်း၊ အာဟာရဖွံ့ဖြိုးရေးဆောင်ရွက်ခြင်း၊ ကာကွယ်ဆေးထိုးနှံ

တိုက်ကျွေးခြင်း၊ မိခင်နှင့်ကလေး ကျန်းမာရေးစောင့်ရှောက်မှုပေးခြင်းလုပ်ငန်းများ ဆောင်ရွက် ခဲ့ပါသည်။

ကူတောင် (ရခိုင်)ရွာတွင် ပြင်ပလူနာ (၂၆၁)ဦး၊ အာဟာရစောင့်ရှောက်မှုလုပ်ငန်း (၄၀)ဦး၊ ကျန်းမာရေးပညာပေးမှု (၇၃)ဦး ကျန်းမာရေးစောင့်ရှောက်မှု ပေးခဲ့ပါသည်။

အနောက်ပြင် (ဘင်္ဂလီ)ရွာတွင် ပြင်ပလူနာ (၂၀၆)ဦး၊ (၅)နှစ်အောက်ကလေး ကာကွယ်ဆေးထိုးနှံတိုက်ကျွေးခြင်း (၅၇)ဦး၊ ကိုယ်ဝန်ဆောင်မိခင်များအား မေးခိုင်ကာကွယ် ဆေးထိုးနှံခြင်း (၂၆)ဦး၊ ကလေးငယ်များအား အာဟာရစောင့်ရှောက်မှုပေးခြင်း (၁၅၀)ဦး၊ ကျန်းမာရေးပညာပေးခြင်း (၈၈)ဦး ဆောင်ရွက်ခဲ့ပြီး စစ်တွေဆေးရုံကြီးသို့ လူနာ(၁)ဦး လွှဲပြောင်းပေးပို့ခဲ့ပါသည်။

ကျန်းမာရေးနှင့်အားကစားဝန်ကြီးဌာနသည် ရခိုင်ပြည်နယ်အတွင်းရှိ လူထုအားလုံး အတွက် ကျန်းမာရေးစောင့်ရှောက်မှုလုပ်ငန်းများကို လူမျိုး၊ ဘာသာ မခွဲခြားဘဲ ဆက်လက် ဆောင်ရွက်သွားမည်ဖြစ်ကြောင်း သတင်းရရှိပါသည်။



